



भारतीय जनता पार्टी—हिमाचल प्रदेश

प्रदेश कार्यालय

प्रेस विज्ञप्ति

दिनांक 12.12.2018

हिमाचल प्रदेश भारतीय जनता पार्टी के उपाध्यक्ष श्री गणेश दत्त ने कहा है कि तीन विधान सभा चुनाव जीत कर कांग्रेस का इतराना अच्छी बात है लेकिन कांग्रेस पार्टी को यह भी स्पष्ट करना चाहिए कि यदि कांग्रेस के प्रति लोगों का मोह जाग गया है तो मिजोरम में कांग्रेस की दुर्दशा क्यों हुई और तेलंगाना में कांग्रेस बुरी तरह क्यों हारी ?

भाजपा उपाध्यक्ष ने कहा कि यह ठीक है कि भारतीय जनता पार्टी तीन प्रदेशों में चुनाव हारी है लेकिन मध्य प्रदेश व राजस्थान में पार्टी को पड़े वोटों का मत प्रतिशत कांग्रेस के बराबर है और मध्य प्रदेश में गत् 15 वर्षों से सत्ता में रही भाजपा ने अपनी मजबूत पकड़ आज भी बना रखी है, यह पार्टी की गुड गवर्नेंस का प्रमाण है।

भाजपा उपाध्यक्ष ने कहा कि विधान सभा के चुनाव परिणामों को लोकसभा चुनावों के साथ जोड़ कर नहीं देखा जाना चाहिए। चुनाव पूर्व सर्वे में सभी चैनलों के सर्वे यह मुद्दा प्रमुखता के साथ सामने आया कि विधान सभा में स्थानीय स्तर के मुद्दों व नेतृत्व के आधार पर वोट डाले जायेंगे लेकिन लोकसभा चुनाव में मतदाता पूरी तरह प्रधानमंत्री श्री नरेन्द्र मोदी के नेतृत्व पर ही अपना मत डालेंगे।

पार्टी ने कहा कि हमने हार को शालीनता से स्वीकार किया है और कांग्रेस व अन्य दलों की तरह ई0वी0एम0 को दोष नहीं दिया है। 2014 के बाद जितने भी चुनाव हुए और जितने चुनावों में कांग्रेस व अन्य दल पराजित हुए उन सब ने ई0वी0एम0 को दोष देकर सारे देश में माहौल खराब करने का प्रयास किया कि भाजपा ई0वी0एम0 में गड़बड़ करा रही है। पार्टी उपाध्यक्ष ने आशा प्रकट की कि अब सभी विपक्षी दल ई0वी0एम0 की इज्जत खराब नहीं करेंगे।

भारतीय जनता पार्टी ने कहा कि पार्टी हार के कारणों की तह तक जाएगी और जहां—2 सुधार की आवश्यकता होगी उसमें सुधार करेगी तथा लोकसभा चुनाव 2019 को फतह करने के लिए पार्टी का हर कार्यकर्ता अभी से तैयारी में जुट गया है और हिमाचल में पार्टी चारों सीटों पर विजय प्राप्त करेगी।

मीडिया सैल